

**“మధురమైన పిల్లలారా - ఇప్పుడు మేము ఈ ప్రపంచాన్ని, ఇందులోని సర్వస్వాన్ని  
వదిలి మా ఇల్లైన శాంతిధామానికి వెళ్తామని, మళ్ళీ సుఖధామానికి వస్తామని  
మీకు ఎంతో సంతోషముండాలి.”**

**ప్రశ్న:-** ఈ సున్నితమైన మార్గములో నిరంతరము ముందుకు వెళ్లేందుకు ఏ జాగ్రత్తను తప్పకుండా తీసుకోవాలి?

**సమా:-** ఎప్పుడైనా, ఎవరైనా ఏ వ్యర్థమైన లేక ఆసులీ విషయాలనైనా వినిపిస్తే, వారికి మిత్రులుగా అవ్వకండి. హాజీ అని అంటూ(తల ఊపుతూ) గ్లాని విషయాలను వినడం అనగా తండ్రి ఆజ్ఞను ఉల్లంఘించే వారిగా అవ్వడం. కావున దయార్థ హృదయులై, వారి అలవాటును కూడా అంతము చేయాలి. తండ్రికి ఆజ్ఞాకారులుగా అవ్వాలి. జ్ఞాన సుర్వా(కాటుక)ను ధరించాలి. ఇది చాలా సున్నితమైన మార్గము. ఇందులో చాలా జాగ్రత్తగా నడవడం ద్వారానే ముందుకు వెళ్తూ ఉంటారు.

**పాట:-** ఈ పాపప్రపంచము నుండి దూరముగా తీసుకొని వెళ్తు..... (ఇన్ పాప్ కి దునియా సే,....)

ఓంశాంతి. మధురమైన పిల్లలారా! మీరిప్పుడు వివేకవంతులుగా అయ్యారు, అంతేకాక ఇంతకుముందు మేము ఎంత బుద్ధిహీనులుగా ఉండేవాలమని కూడా ఫీల్ చేస్తారు(గ్రహించారు). ఇది పతిత ప్రపంచమని కూడా అర్థమయ్యేది కాదు. ఇదే భారతదేశములో దేవీ దేవతల రాజ్యమున్నప్పుడు పావనంగా, సుఖంగా ఉండేవారు. అందులో దుఃఖము కలిగించే విషయమేదీ ఉండేది కాదు. కానీ స్వర్గములో సదా సుఖముంటుందని నిశ్చయము కూడా ఉండేది కాదు. స్వర్గమును గురించి ఎవ్వరికీ తెలియదు. మనుష్యులు అక్కడ కూడా దుఃఖముంటుందని భావిస్తారు. ఇది తెలివి తక్కువతనము ఇప్పుడు పిల్లలైన మీరు వివేకవంతులుగా అయ్యారు. తండ్రి వచ్చి అర్థము చేయించారు. మీరు వారి శ్రీమతమును అనుసరిస్తున్నారు. ఇది పతిత ప్రపంచమని, స్వర్గము పావన ప్రపంచముగా ఉండేదని మనుష్యులు కూడా అంటారు. పావన ప్రపంచములో కూడా దుఃఖముంటే, అది కూడా దుఃఖ ప్రపంచమే అవుతుంది కదా. అలాంటప్పుడు ఆ పాట కూడా తప్పే అవుతుంది. ఓ బాబా! ఎక్కడైతే విశ్రాంతి సుఖ-శాంతులున్నాయో అటువంటి స్థానానికి తీసుకెళ్ళమని అంటారు(పాడ్తారు). స్వర్గము బంగారు పిచుకగా ఉండేదని కూడా పిల్లలకు తెలుసు. అక్కడ దేవీ దేవతలుండేవారు. అక్కడ మనము పరస్పరము ఒకరికొకరు దుఃఖము కలిగించుకునేవారము కాదని కూడా అంటారు. కానీ మళ్ళీ సుఖ-దుఃఖాలన్నీ పరంపరగా నడుస్తూ వస్తాయని అనేస్తారు. కృష్ణుని పై కూడా అసత్యమైన కళంకాలను మోపేశారు. పతితుల దృష్టి ఎలా ఉంటుందో, వారి సృష్టి కూడా అలాగే ఉంటుందని అంటారు. మొత్తము సృష్టి అంతా పతితంగానే ఉందని భావిస్తారు. ఈ సమయములో వారి దృష్టియే పతితంగా ఉంది కావున మొత్తము సృష్టినంతటినీ పతితంగా భావిస్తారు. పరంపరగా ఈ పతితతనము కొనసాగుతూ వస్తున్నదని భావిస్తారు.

ఇప్పుడు పిల్లలైన మీకు నంబరువారు పురుషార్థానుసారము అర్థమవుతోంది. పిల్లలకు పరమపిత పరమాత్ముని ఆదేశము లభిస్తుంది. ఆత్మలకు తండ్రి కూర్చుని అర్థము చేయిస్తారు. ఆత్మలందరూ

పతితంగా ఉన్నారు. అందుకే పతితాత్వము పాపాత్మ అని అంటారు. మీరు నా అవినాశి పిల్లలు అని బాబా ఆత్మలతోనే మాట్లాడతారు. మళ్ళీ మమ్మా-బాబా అని కూడా అంటారు. ఈ ప్రపంచములో ఎవ్వరినీ పితాశ్రీ అని అనడానికి వీలు లేదు. శ్రీ అనగా శ్రేష్ఠము అని అర్థము కానీ ఇక్కడ మనుష్యులు ఒక్కరు కూడా శ్రేష్ఠంగా లేరు. ఇది కేవలం ఒక్కరి మహిమ మాత్రమే అవ్వగలదు. భలే మీరు అతడిని ఈ సమయములో అలా(శ్రీ అని) అంటారు. ఎందుకంటే శ్రేష్ఠంగా అయ్యేందుకు సన్నసించారు. ఇప్పుడు మనము ఫరిస్తాలుగా అవ్వనున్నామని మీకు తెలుసు. కానీ నడుస్తూ-నడుస్తూ శ్రేష్ఠంగా అవుతూ అవుతూ ఒక్కసారిగా మాయా రావణుడు చెంపదెబ్బ వేసి భ్రష్టముగా చేసేస్తాడు. భ్రష్టులను శ్రీ అని అనరాదు. శ్రీ లక్ష్మి, శ్రీ నారాయణుడు, శ్రీ రాధ-శ్రీ కృష్ణుడు అని అంటారు. మందిరాలలోకి కూడా వెళ్లి వారి మహిమను గానము చేస్తారు. కాని స్వయాన్ని శ్రేష్ఠమని పిలుచుకోలేరు. భారతదేశము ఒకప్పుడు శ్రేష్ఠంగా ఉండేదని ఇప్పుడు పిల్లలైన మీరు అర్థము చేసుకున్నారు. అక్కడ పతితులు (మూతపలీతి) ఎవ్వరూ లేరు. శుద్ధంగా, శ్రేష్ఠంగా ఉండేవారు. మురికి బట్టలను ఉతికి కాంచనముగా చేసేస్తారని పాడ్తారు. ఈ సమయములో అందరూ పతితులుగా ఉన్నారు. ఖచ్చితంగా ఇది రావణ రాజ్యమే. మనుష్యులు రావణుని ప్రతి సంవత్సరము తగులబెడ్తారు. కానీ అతడు తగులబడనే తగులబడడు. మళ్ళీ లేచి నిల్చుంటాడు. తగులబెట్టేశాక మళ్ళీ ప్రతి సంవత్సరము కొత్తగా అతడిని ఎందుకు తయారు చేస్తారో కూడా మనుష్యులకు అర్థము కాదు. దీని ద్వారా రావణ రాజ్యము ఇంకా పోలేదని నిరూపించబడుతోంది. స్వర్గములో రామరాజ్యమున్నప్పుడు అక్కడ రావణుని దిష్టి బొమ్మను తయారుచేయరు. రావణుని తగులబెట్టి లంకను దోచుకున్నాడని అంటారు. రావణుని లంక బంగారముతో తయారు చేయబడిందని అంటారు. కానీ అలాంటిదేమీ లేదు. ఈ మొత్తం ప్రపంచమంతా లంకయే. ఇది ఒక ద్వీపము కదా. మొత్తం ప్రపంచమంతటి పై రావణ రాజ్యమే ఉంది. ఇది కూడా పిల్లలైన మీరు మాత్రమే అర్థం చేసుకున్నారు. కాలేజీలో ఎవరైనా తెలివితక్కువ వారు వెళ్లి కూర్చుంటే, ఏమి అర్థము చేసుకోగలరు? ఏమీ అర్థము చేసుకోలేరు. తమ సమయాన్ని వ్యర్థము చేసుకుంటారు. ఇది ఈశ్వరీయ కళాశాల. ఇందులో కొత్త మనుష్యులు ఎవ్వరూ అర్థము చేసుకోలేరు. అందుకే అర్హులుగా అయ్యేంతవరకు 7 రోజులు భట్టిలో కూర్చోబెట్టవలసి వస్తుంది. అయినా మంచి వ్యక్తి, ధార్మిక చింతన చేసే వ్యక్తి అయితే పరమపిత పరమాత్మతో మీ సంబంధము ఏమిటి? అని అడగాలి. వారు ఆత్మలకు తండ్రి, అలాగే ప్రజాపిత కూడా తండ్రియే అని చెప్పాలి. ఈ పాయింటు చాలా మంచిది. కానీ పిల్లలు ఈ విషయము పై అంతగా హర్షితమవ్వడం లేదు. తండ్రి చెప్తున్నారు - నషా ఎక్కే కొత్త కొత్త పాయింట్లను మీకు వినిపిస్తాను. ఎవరికైనా అర్థము చేయించే యుక్తి రావాలి. మీరు ఫారమ్ నింపించి పరమపిత పరమాత్మతో మీకు ఏ సంబంధముంది? అని అడగవచ్చు, పరమపిత తండ్రి కదా అని అంటారు. అప్పుడు సర్వవ్యాపి జ్ఞానము ఎగిరిపోతుంది. మీరు ప్రశ్నించినప్పుడు వారు మనకు తండ్రి, మనమందరము వారి పిల్లలమని అంటారు. ఈ మాటను అంగీకరిస్తే అది వారితో వ్రాయించుకోవాలి. మరి ప్రజాపితకు కూడా పిల్లలే అవుతారు. ఆ శివుడు తాత అవుతారు, ఇతడు తండ్రి అవుతాడు. శివబాబా స్వర్గ స్థాపన చేసేవారు, మరి తప్పకుండా వారి నుండే వారసత్వము లభిస్తుంది. చాలా సహజాతి సహజమైన విషయాలను వెలికి తీయవలసి ఉంటుంది. బంధు మిత్రులు మొదలైనవారి వద్దకు వెళ్ళండి. వారికి కూడా ఆ విషయాలు అర్థము

చేయించండి. మేము బాప్ దాదాల నుండి వారసత్వాన్ని పొందుతామనే నా అయితే ఉంది కదా! తల్లి నుండి వారసత్వము లభించదు. తండ్రియే స్వర్గ స్థాపన చేయాలి కదా! వారే యజమాని. ఏ విధంగా ఇతడికి తాత వారసత్వము పై హక్కు ఉంటుందో అలాగే మనవళ్ళకు, మనవరాళ్ళకు కూడా హక్కు ఉంటుంది. తండ్రి “నన్ను స్మృతి చేయండి” అని అంటారు. అయితే ఈ దేహధారిని కూడా స్మృతి చేయండి అని అనరు. తండ్రి సన్ముఖములో మాట్లాడుతున్నారు. కల్వక్రితము కూడా ఇలాగే అర్థము చేయించారు. కానీ పిల్లలకు చాలా దేహభిమానము వచ్చేస్తుంది. దేహధారుల పై ప్రీతి ఏర్పడిపోతుంది. తండ్రి చెప్తున్నారు - ఓ ఆత్మలారా! మీరు అశరీరులుగా వచ్చారు. మళ్ళీ పాత్రను అభినయిస్తూ ఇప్పుడు 84 జన్మలను పూర్తి చేశారు. ఇప్పుడిక మీరు తిరిగి వెళ్ళాలని నేను చెప్తున్నాను. నన్నొక్కరినే స్మృతి చేస్తే మీ వికర్తలు వినాశనమౌతాయి. దేహధారులను స్మృతి చేసినట్లైతే మీ వికర్తలు వినాశనమవ్వవు అని బాబా తెలిపిస్తున్నారు. బాబా మేము మిమ్ములను ఒక్కరినే స్మృతి చేస్తామని మీరు వాగ్దానము చేస్తారు. మీరు ఈ పాత ప్రపంచములో ఇప్పుడిక ఉండేదే లేదు. ఇందులో విశ్రాంతి లేదు. కావున ఎక్కడైతే సుఖ-శాంతిలు ఉంటాయో అక్కడికి తీసుకెళ్ళండి... అని పాడ్తారు. మనము మొదట శాంతిధామములోకి వెళ్తామని పిల్లలైన మీకు తెలుసు. అక్కడ సుఖము మాటే ఉండదు. అంతా శాంతియే శాంతి ఉంటుంది. అక్కడి నుండి మళ్ళీ సుఖధామములోకి వెళ్తాము. అక్కడ మరలా శాంతి అను శబ్దమును ఉపయోగించము. ఎప్పుడైతే దుఃఖము ఉంటుందో అప్పుడు అశాంతి ఉంటుంది. సుఖములో శాంతి ఉండనే ఉంది. కానీ అది శాంతిధామము కాదు. శాంతిధామము ఆత్మల మధురమైన ఇల్లు. తండ్రి పూర్తి ఆదిమధ్యాంతములన్నీ తెలిసినవారు. ఇప్పుడు చదవడం, చదివించడం ఇదే పిల్లలైన మీ వృత్తి. అంతేకాక మళ్ళీ మీ శరీర నిర్వహణార్థము కర్తలు కూడా చేయాలి.

మనము ఈ మృత్యు లోకము నుండి అమరలోకానికి శాంతిధామము ద్వారా వెళ్లిపోతామని మీకు తెలుసు. ఎప్పటివరకు మీరు ట్రాన్స్ ఫర్ (బదిలి) అవ్వరో అప్పటివరకు ఇది బుద్ధిలో గుర్తుంచుకోవాలి. మన చదువుకు రిజల్టు (ఫలితము) తెలిసే వరకు చదవాలి. ఎప్పటివరకు మృత్యువు రాదో అప్పటివరకు చదవాలిందే. ఇప్పుడు మనము ఇంటికి వెళ్ళాలని మీరు గుర్తు చేసుకోగలరు కదా! ఈ ప్రపంచాన్ని ఈ సర్వస్వాన్ని వదిలి వేయాలి. అందుకు ఎంతో సంతోషించాలి. అనంతమైన నాటకము రహస్యాన్ని కూడా అర్థము చేసుకున్నారు. హద్దులోని నాటకము పూర్తి అవుతే పాత్రధారులు వస్త్రాలు మార్చుకొని ఇంటికి వెళ్లిపోతారు. అలాగే మనము కూడా వెళ్ళాలి. 84 జన్మల చక్రము పూర్తి అవుతుంది. ఓ పతితపావనా రా! అని కూడా తలుస్తూ ఉంటారు. శివబాబానే స్మృతి చేస్తారు. ఒకవైపు పతితపావనా రా! అని పిలుస్తారు. మళ్ళీ ఇంకొకవైపు సర్వవ్యాపి అని అనేస్తారు. దీనికి అర్థమే లేదు. శాంతిధామాన్ని స్మృతి చేయండి అని పిల్లలకు ఎంత సహజ రీతిగా అర్థము చేయిస్తారు. ఇది దుఃఖధామము. దీని వినాశనం కూడా ఎదుర్కో నిల్చునే ఉంది. ఇది అదే మహాభారత యుద్ధము. యూరోప్ వాసులైన యాదవులు కూడా ఉన్నారు. సోదరులైన కౌరవులు, పాండవులు కూడా ఉన్నారు. మనము ఒకే ఇంటికి చెందినవారము కదా! సోదరుల మధ్య యుద్ధము జరగజాలదు. ఇక్కడైతే యుద్ధము మాటే లేదు. ఒకరితో ఒకరిని పోట్లాడింపజేయడమే మనుష్యుల వృత్తి. ఇది ఒక ఆచారము. అందరూ పరస్పరము శత్రువులుగా ఉన్నారు. కొడుకు కూడా తండ్రికి శత్రువుగా అయిపోతాడు. మృత్యులోక

ఆచార-వ్యవహారాలు కూడా అందరినీ వేరు వేరుగా ఉంటాయి. తండ్రి ప్లాను ఎంత ఉన్నతమైనదో చూడండి! అందరి ప్లానులను సమాప్తము చేసి సుఖధామాన్ని స్థాపన చేస్తారు. మిగిలిన వారందరినీ శాంతిధామములోకి పంపేస్తారు. మనము ఎవరి ముందు కూర్చున్నామో పిల్లలైన మీరు చూస్తారు. పరమపిత పరమాత్మ జ్ఞానసాగరుని ఎదుట కూర్చుని ఉన్నామని నిశ్చయముంది. ఈ ఇంద్రియాల ద్వారా మనకు వారు జ్ఞానమునిస్తున్నారు. ఇంకా ఏ సత్సంగములోనైనా ఇలా ఉంటుందా? ఇక్కడ తండ్రి కూర్చుని అర్థము చేయిస్తారు. తండ్రి ఆత్మలైన మనతో మాట్లాడుతున్నారని, మనము చెవుల ద్వారా వింటున్నామని మీకు తెలుసు. బాబా ఈ దాదా నోటి ద్వారా మాట్లాడ్తారు. ఏ రత్నాలైతే బాబా నోటి నుండి వెలువడ్తాయో ఆ రత్నాలే మీ నోటి నుండి కూడా వెలువడాలి. ఎల్లప్పుడూ నోటి నుండి రత్నాలే వెలువడాలి. వ్యర్థమైన ఆసురీ విషయాలను వినను కూడా వినకూడదు. కొందరు ఎంతో తీరికగా కూర్చుని వింటారు. ఇటువంటివి వింటే లేక ఎవరైనా మాట్లాడుకోవడం చూస్తే బాబాకు చెప్పండి, అప్పుడు బాబా వారికి విశదీకరించి చెప్తారు. లేకపోతే ఆ అభ్యాసము పక్కా అయిపోతుంది. అయితే ఇలా జరుగుతూ ఉంటుంది. బాబా, ఇతడు వ్యర్థ మాటలు వినిపిస్తాడని బాబాకు చెప్పరు, అలా మాట్లాడవద్దు అని చెప్తే ఆ అలవాటు తొలగిపోతుంది. తండ్రి సభలో అర్థము చేయిస్తారు. కాని పిల్లలు అటువంటివారితో మళ్ళీ మిశ్రమైపోతారు. మాయ మంచి-మంచి పిల్లల బుద్ధిని కూడా రాయిగా చేసేస్తుంది. తండ్రికి ఆజ్ఞాకారులైన పిల్లలుగా అవ్వనే అవ్వరు. ఇది చాలా సున్నితమైన(నాజూకు) మార్గము. ఇందులో చాలా జాగ్రత్తగా ఉండవలసి ఉంటుంది. దయార్థ హృదయములై ఎవరిలోనైనా ఈ అలవాటు ఉంటే దానిని అంతము చేయాలి. అలాగా! అని అంటూ ఆ మాటలు వినరాదు. బాబా ఎవరైతే సుఖధామానికి యజమానులుగా చేస్తారో అటువంటి బాబా గ్లానిని మేమెప్పుడూ వినము. మేము శివబాబా నుండి వారసత్వాన్ని తీసుకోవాలి. ఇతర విషయాలతో మాకు సంబంధమేముంది? అని వారికి చెప్పాలి. ఎవరైనా విన్నా, వినకపోయినా మనము జ్ఞాన సుర్మా(కాటుక)ను ధరించాలి. కొంతమంది జ్ఞాన అంజనాన్ని, కొంతమంది ధూళి అంజనాన్ని పొందుతారు. అయినా మూడవ నేత్రము తెరుచుకోనే తెరుచుకోదు. బాబా ఎంత సహజంగా అర్థము చేయిస్తారంటే ఎటువంటి రోగులైనా, అంధులైనా, కుంటివారైనా అర్థము చేసుకోగలరు. అల్లా మరియు వారసత్వము - ఈ రెండు పదాలు ఉన్నాయి. పిల్లలూ! - బంధు మిత్రులు మొదలైనవారితో కూడా స్నేహంగా ఉండండి. చాలా మధురంగా అవ్వండి. తండ్రి పరిచయమివ్వడం మీ పని. శత్రువులైనా వారితో స్నేహముగా ఉండి చాలా మధురంగా అవ్వండి అని బాబా అర్థము చేయిస్తారు. మీరు ఆసురీ మతమును అనుసరించి నన్ను ఎంతగానో గ్లాని చేశారు. నాకు అపకారము చేశారు. అయినా నేను మీకు ఎంత ఉపకారము చేస్తున్నాను! ఈశ్వరునికి అపకారము జరగడం కూడా శ్రామాలో రచింపబడి ఉంది. అందుకే యదా యదాహి ధర్మస్య అని అంటారు. వారు భారతదేశములోనే వచ్చారు, అర్థము కూడా చేయిస్తున్నారు. పిల్లలు ప్రతి విషయాన్ని బాగా అర్థము చేసుకోవాలి. ఎవరి భాగ్యములోనైనా లేకుంటే మళ్ళీ అదే ఆసురీ వృత్తిని చేస్తూ ఉంటారు. ఇక్కడి నుండి బయటకు వెళ్ళగానే ఈ విషయాలను మర్చిపోతారు. నింద చేస్తూ చేస్తూ ఇటువంటి గతికి చేరుకున్నారు. ఇప్పుడిక ఈ నిందించుట వదిలేయండి. ప్రజాపిత బ్రహ్మకుమారి-కుమారులు అని మీ పేరు వ్రాయబడి ఉంది. శివుని మనవళ్ళు, మనవరాళ్ళు అని అర్థము చేసుకుంటారు. తప్పకుండా స్వర్గ వారసత్వము లభిస్తుంది.

భారతదేశానికి వారసత్వము ఉండేది. ఇప్పుడది లేదు, మళ్ళీ ఇప్పుడు లభిస్తుంది. సత్యయుగములో కేవలం సూర్యవంశీయులే ఉండేవారు. ఇప్పుడు మీరు తండ్రిని స్మృతి చేస్తే మీ వికర్మలు వినాశనమౌతాయి, అంతేకాక అక్కడకు చేరుకుంటారు. తండ్రి ఎంత బాగా అర్థము చేయిస్తారు! పిల్లలైన మీరు కూడా సేవ చేయాలి. కానీ మొదట మీ వృత్తి కూడా బాగుండాలి. కేవలం పండితులుగా అవ్వరాదు. పక్కా యోగులుగా, రాజ ఋషులుగా ఉంటే ఇతరులకు బాణము తగులుతుంది. స్వయంలోనే లోపములుంటే ఇతరులకు చెప్పలేరు. సిగ్గు అవుతూ ఉంటుంది. స్వయం చేసిన పాపము లోలోపల తింటూ ఉంటుంది. ప్రతి విషయాన్ని బాబా చాలా బాగా అర్థము చేయిస్తారు. కల్పక్రితము కూడా ఇదే విధంగా అర్థము చేయించారు. ఎవరు చదివినా, చదవకపోయినా దేవదేవతా ధర్మమైతే తప్పకుండా స్థాపనౌతుంది. అయినా కొంతైనా వివేకవంతులుగా కండి అని తండ్రి అంటారు. ఈ సంపాదనను, ఆ సంపాదనను బుద్ధిలో ఉంచుకోండి. సత్యమైన సంపాదనను తండ్రియే చేయిస్తారు. తండ్రిని, స్వర్గాన్ని స్మృతి చేయడం మల్లిపోకండి. స్మృతి చేస్తూ చేస్తూ అంతమతిని బట్టి అదే గతి ఏర్పడుతుంది. ఉదయమే లేచి బాబా స్మృతిలో కూర్చోండి. బద్ధకము కలిగినట్లైతే భాగ్యములో లేదని భావించబడ్తుంది. అంతిమములో నేను ఒక ఆత్మను అని తప్ప, దేహము కూడా గుర్తుకు రానంతగా అభ్యాసము చేయాలి. మంచిది.

మధురాతి మధురమైన అమృతాపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

భారత కోరసు ముఖ్య సారము :-

ఆత్మిక పిల్లలకు ఆత్మిక శండ్రి నమస్తే.

1. మీ వృత్తిని శుద్ధముగా ఉంచుకొని శత్రువును కూడా మిత్రునిగా చేసుకోవాలి. అపకారికి కూడా ఉపకారము చేసి తండ్రి సత్యమైన పరిచయమును ఇవ్వాలి.
2. ఏ రత్నాలైతే బాబా నోటి నుండి వెలువడుతాయో, అవే రత్నాలు మీ నోటి నుండి వెలువడాలి. ఏ వ్యర్థమైన విషయాలను వినరాదు, వినపించరాదు.

**వరదానము :- “ నెగటివ్ ను పోజిటివ్ లోకి పరివర్తన చేసుకునే స్వ పరివర్తకుల**

**నుండి విశ్వ పరివర్తక్ భవ ”**

ఏ సంకల్పము గానీ, సంస్కారము గానీ ఒక్క సెకండులో నెగటివ్ నుండి(సకారాత్మకం నుండి) పోజిటివ్ లోకి(సకారాత్మకంలోకి) పరివర్తనైపోవాలి. అందుకు పూర్తి రోజంతా ట్రాఫిక్ కు బ్రేక్ వేసే అభ్యాసము చేయాలి. ఎందుకంటే వ్యర్థ సంకల్పాలు లేక నెగటివ్ సంకల్పాల వేగము చాలా ఫాస్ట్ గా(తీవ్రముగా) ఉంటుంది, ఫాస్టుగా ఉన్న సమయంలో పవర్ ఫుల్ (శక్తిశాలి) బ్రేక్ వేసి పరివర్తన చేసే అభ్యాసము చేయండి. అప్పుడు స్వయంలోని వ్యర్థాన్ని పరివర్తన చేసి విశ్వ పరివర్తకులుగా అవ్వగలరు. అంతేకాక మీ ఫలిస్తా స్వరూపము ద్వారా అనేక ఆత్మలకు సుఖ-శాంతుల వరదానాన్ని ఇవ్వగలరు.

**నెగ్లిగ్ :- “త్రామా జాన్మాన్ని స్మృతిలో ఉంచుకొని వారే నేటింగ్ న్యూ అను విధి ద్వారా విజయులుగా అవ్వండి ”**